



# Ёханнаның биринжи хаты

## Гириш

Ёханнаның биринжи хатының эсасы ики максады бар: автор оқы-жылары Худай ве Онуң Оглы Иса Месих билен якын гатнашыкда болмага хөвөслендирийэр ве бу гатнашыгы вейран эдйән галп таглы-матлардан эгэ болмагы табшыр-яр. Себэби иманлыларың кэбири галп мугаллымлар тарапындан алдава салынарды. Шейле мугал-лымлар соңра йыгнакдан ковул-яр. Оларың ялан таглыматы мад-ды затларың әхлиси ярамаз, диңе рухы затлар говы дийип өвред-йәрди. Оларың шейле таглыматы Иса Месих хақыкы адам болуп билмейэр дийип ыкран эдйәрди. Галп мугаллымлар рухы тайдан

кәмил болан адама ахлак канун-ларына үнс бермек я-да башгала-ры сөймек хөкман дәл дийип өв-редйәрдилер.

Ёханна бу галп таглыматы пужа чыкарып, Иса Месихиң догрудан-да адам боландыгыны айдың мә-лим эдйэр. Ол Иса Месихе иман эдйән ве Худайы сөййән хер кесиң Худайың табшырыкларына гулак асмалыдыгыны ныгтаяр. Ёханна иманлылар үчин иң улы табшы-рыгың бирек-биреги сөймекден, муны иш йүзүнде гөркезмекден ыбаратдыгыны айдыр. Себэби Иса Месихиң Өз жаныны бизиң үчин гурбан эдип, бизе болан сөйгүси-ни айдың гөркезди.

## Мазмуны

Яшайыш Сөзи барадакы шаятлык.....	1:1-4
Нур ве түмлүк.....	1:5-2:29
Худайың перзентлерини нәдип сайгармалы .....	3:1-24
Хакыкат ве ялан.....	4:1-6
Бирек-биреги сөймек.....	4:7-21
Еңиш гетирийән иман.....	5:1-21

## 1-нжи бап

### Яшайыш Сөзи

<sup>1</sup>Биз сизе овал-башдан бар болан Яшайыш Сөзи хакда хабар берйәрис.

Гулагымыз билен эшидип, элимиз билен тутуп, гөзүмиз билен гөрөн-леримизи ыглан эдйәрис. <sup>2</sup>Бу Яша-йыш аян болды, биз Оны гөрдүк. Ата-мыз Худай билен болан бу бакы Яша-йыш бизе эшгәр болды. Инди биз Ол

барада шаятлык эдип, Оны сизе ыглан эдйэрис. <sup>3</sup>Хава, сизиң-де бизиң билен якын гатнашыкда яшамагыңыз үчин, гөрүп-эшиденлеримизи сизе мәлим эдйэрис. Бизиң өзүмизиң хем Атамыз ве Онуң Оглы Иса Месих билен якын гатнашыгымыз бардыр. <sup>4</sup>Шатлыгымыз <sup>a</sup> долуп-дашсын дийип, булары сизе язрыс.

### **Нурдакы яшайыш**

<sup>5</sup>Бизиң Иса Месихден эшидип, сизе ыглан эдйән хабарымыз шудур: Худай нурдур, Онда хич түмлүк ёкдур. <sup>6</sup>Биз Онуң билен якын гатнашыкда яшаяндыгымызы айдып-да, түмлүк-де гезйән болсак, онда ялан сөзлейэндирис, хақыкаты бержай эдйән дэлдирис. <sup>7</sup>Эмма Худайың нурда болшы ялы, биз хем нурда гезйән болсак, онда бири-биримиз билен якын гатнашыгымыз бардыр. Онуң Оглы Исаның ганы бизи әхли гүнәден тәмизлейэндири. <sup>8</sup>Гүнәмиз ёк дийсек, онда биз өзүмизи алдаяндырыс, бизде хақыкат ёкдур. <sup>9</sup>Эмма гүнәлеримизи боюн алсак, садык хем адалатлы Худай гүнәлеримизи багышлар ве бизи хер хили яманлыктан тәмизләр. <sup>10</sup>Гүнә этмедик дийсек, Худайы яланчы эдйэндирис, калбымызда Онуң сөзлери ёкдур.

### **2-нжи бап**

<sup>1</sup>Эзиз балаларым! Мен сизе шулары гүнә этмезлигиңиз үчин язрын. Эмма кимдир бири гүнә этсе, Атаның хузурында аклавчымыз Иса Месих бар, Ол адылдыр. <sup>2</sup>Ол бизиң үчин гурбан болды. Худай Ол аркалы бизиң гүнәлеримизи, диңе бизиң дэл,

эйсем, бүтин дүнйәниң гүнәлерини багышлады. <sup>3</sup>Ёгер Худайың буйрукларыны бержай эдйән болсак, онда Оны танаяндыгымызы мәлим эдйэрис. <sup>4</sup>«Худайы танаярын» дийибем, Онуң буйрукларыны бержай этмейән адам яланчыдыр, онда хақыкат ёкдур. <sup>5</sup>Эмма Худайың сөзүни бержай эдйән адамда Онуң сөйгүси хақыкат данам кәмилдир. Ине, биз Худай билен яшаяндыгымызы шейдип билйэрис. <sup>6</sup>«Мен Худая сыгынып яшаярын» диййән адам Иса Месихиң яшайшы ялы яшамалыдыр.

<sup>7</sup>Мәхрибанларым, мен сизе тәзе буйрук дэл-де, илкибашдан берлен көне буйругы язрын. Бу көне буйрук сизиң өңки эшиден сөзүңиздир. <sup>8</sup>Эмма мениң сизе язран бу буйругыма тәзе дийсен хем болар, себәби бу буйругың хақыкаты Месихде ве сизде аян боляр. Чүнки түмлүк өтүп баряр, хақыкы нур болса эййәм парлаандыр. <sup>9</sup>Өзүниң нурда яшаяндыгыны айдып-да, доганыны йигренйән адам хенизем түмлүкдедир. <sup>10</sup>Доганыны сөййән адам нурда яшаяндыр, онда бүдремәге себәп болуп билмез. <sup>11</sup>Йөне ким доганыны йигренйән болса, ол түмлүкдедир. Ол түмлүкде гезип, нирә баряныны билйән дэлдир, себәби түмлүк онуң гөзлерини көр эдендир.

<sup>12</sup>Эй, балалар, сизе язрын: Месихиң хатырасына гүнәлериңиз багышланды. <sup>13</sup>Эй, аталар, сизе язрын: сиз овал-башдан аян болан Исаны танаярсыңыз.

Эй, йигитлер, сизе язрын: сиз шейтаны еддиңиз.

<sup>14</sup>Эй, балалар, сизе язрын: сиз Атамыз Худайы танаярсыңыз. Эй, аталар,

<sup>a</sup> 1:4 Шатлыгымыз – кәбир голязмаларда шатлыгыңыз.

сизе язрын: сиз овал-башдан аян болан Исаны танаярсыңыз.

Эй, йигитлер, сизе язрын: сиз гүйч-лүсиңиз, Худайың сөзи калбыңыз-за орнандыр. Сиз шейтаны ендиңиз.

<sup>15</sup>Дүңйә ве ондакы затлара көңүл бермән. Дүңйәни сөййән адамда Ата-ның сөйгүси ёкдур. <sup>16</sup>Себәби дүңйә-дәки әхли затлар: гүнәли хөвөслер, ачгөзлүк ве байлык билен магтан-мак Атадан дәлдир, дүңйәдендир. <sup>17</sup>Дүңйә ве онуң хөвөслери гечер гидер, эмма Худайың ырадасыны бер-жай эдйән адам бакы яшар.

### ***Месихе гаршы таглымат барада дуйдурыш***

<sup>18</sup>Эй, балалар, бу дүңйәниң ахыркы гүнлери етип гелендир. Сиз Месихиң душманының гелжекдигини эшиденсиңиз. Хут шу вагт хем Месихе гаршы чыкянарларын энчәмеси пейда болды. Ине, бу вакалардан биз дүңйәниң ахыркы гүнлериниң етип гелендигини билйәрис. <sup>19</sup>Олар би-зиң арамыздан гитдилер, аслында-да бизе дегишли дәлдилер. Дегиш-ли болсадылар, бизиң арамызда галардылар. Эмма чыкып гитмеклери оларын хич бириниң бизе дегишли дәлдигини эшгәр этди. <sup>20</sup>Сизиң хем-мәңиз болса хақыкаты билйәнсиңиз<sup>а</sup>, чүнки Иса Месих сизе Мукаддес Рухы берди. <sup>21</sup>Мен сизе хақыкаты бил-мейәндигиңиз үчин дәл-де, әйсем, оны хут билйәндигиңиз үчин яз-рын, себәби хич бир яланың хақы-кат билен умумылыгы ёкдур. <sup>22</sup>Он-да яланчы ким? Исаның Месихди-гини инкәр эдйән адам яланчыдыр.

Ол Месихиң душманыдыр! Ол Ата-ны-да, Оглы-да инкәр эдйәр. <sup>23</sup>Оглы инкәр эдйән адамда Ата ёкдур. Эм-ма Оглы ыкрав эдйән адамда велин Ата бардыр.

<sup>24</sup>Гой, сизиң илкибашдан эшиден сөзүңиз калбыңызда орнасын. Шон-да сиз Огул биленем, Ата биленем яшарсыңыз. <sup>25</sup>Чүнки Месих бизе ба-кы яшайшы вада берди. <sup>26</sup>Бу затла-ры сизи аздыржак болян адамлардан хабардар болмагыңыз үчин яздым.

<sup>27</sup>Эмма Месихиң сизе берен Му-каддес Рухы өзүңизде галяндыр, си-зе өвретмегиң гереги ёк. Мукаддес Рухуң сизе өвредйән хер бир зады ялан дәл-де, хақыкатдыр. Онуң сизе өвредиши ялы, Месих билен яшама-лысыңыз. <sup>28</sup>Инди, эй, балалар, Месих геленде ынамымыз болуп, Онуң ху-зурында утанмаз ялы, Онуң билен яшалың. <sup>29</sup>Сиз Месихиң адылдыгы-ны билйәнсиңиз, шонуң үчин адала-ты бержай эдйән хер бир ынсан Ху-дайың перзендидир.

### **3-нжи бап**

#### ***Худайың перзентлери***

<sup>1</sup>Атамыз Худайың бизи нәхили гүйчли сөййәндигини бир гөрсе-ңизләң! Ол бизи Өз перзентлери ди-йип атландырыр. Догрудан-да, биз Онуң перзентлеридирис! Дүңйә Ху-дайы танамансоң, бизи-де танамаяр. <sup>2</sup>Мәхрибанларым, биз инди Худайың перзентлеридирис. Бизиң нәхили өз-гержекдигимиз энтек белли дәл, эм-ма Месихиң гелжек пурсадында Оңа меңзежекдигимизи билйәрис, себәби

<sup>а</sup> **2:20** *Сизиң хеммәңиз болса хақыкаты билйәнсиңиз* – бу жүмле кәбир голязма-ларда сиз хемме зады билйәнсиңиз дийип душ гелйәр.

Оны болшы ялы гөрерис. <sup>3</sup>Оңа умыт баглаян хер бир адам Месихиң пәк болшы ялы, өзүни пәк саклар. <sup>4</sup>Гүнә эдйән адам Худайың кануныны боз-яндыр. Себәби гүнә этмек Худая баш галдырмак ахыры. <sup>5</sup>Месихиң болса бизи гүнәлеримизден сапламак үчин гелендигини билйәнсиңиз. Онда асла гүнә ёкдур. <sup>6</sup>Месих билен яшаян адам гүнәден йүз өврер. Эмма хенизем гүнә эдйән адам Оны не гөрйәндир, не-де танаяндыр. <sup>7</sup>Эзиз балаларым! Хич киме өзүңизи алдатмаң! Месихиң догручыл болшы ялы, догры иш эдйән адам хем догручылдыр. <sup>8</sup>Гүнә эдйән адам иблисе дегишлидир, себәби иблис башлангычдан бәри гүнә эдип гелйәндир. Эмма Худайың Оглы <sup>a</sup> иблисиң ишлерини ёк этмек үчин гелди. <sup>9</sup>Худайың перзенди гүнә этмегини довам этмез, себәби оңа Худайың яшайыш берйән гүйжи орнандыр. Инди гүнә этмез, себәби ол Худайың перзендидир. <sup>10</sup>Кимиң Худайың перзендидиги, кимиң болса иблисиңкидиги шундан белли: догры иш этмейән ве доганыны сөймейән адам Худайдан дәлдир.

### ***Бири-биримизи сөелиң***

<sup>11</sup>Сиз бири-биримизи сөймелидигимиз барада овал-башдан эшиденсиңиз. <sup>12</sup>Шейтана дегишли болуп, өз доганыны өлдүрән Кабыл ялы болмалың. Кабыл оны нәме үчин өлдүрди? Себәби өз эден ишлери писликди, доганыныңкы болса догруды. <sup>13</sup>Эй, доганларым, эгер дүңйә сизи йигренйән болса, гең галман. <sup>14</sup>Биз өзүмиңиң өлүмден яшайша

говшандыгымызы билйәрис, себәби доганларымызы сөййәрис. Доганыны сөймейән адам өлүмиң пенжесинде галяндыр. <sup>15</sup>Доганыны йигренйән адам ганхордыр. Хич бир ганхорың болса бакы яшайша говушмаяндыгыны билйәнсиңиз.

<sup>16</sup>Иса Месих бизиң үчин Өз жаныны пада эденде, биз хақыкы сөйгиниң нәмедигини билдик. Диймек, биз хем доганымыз үчин жанымызы пада этмәге тайяр болмалыдырыс. <sup>17</sup>Дүңйә малына бай болуп, доганыны мәтәчликде гөрөнде, оңа йүреги аваян адамда, хей-де, Худайың сөйгүси болуп билерми? <sup>18</sup>Эзиз балалар, хақыкы сөйгимизи йөне бир гуры геп билен дәл-де, иш йүзүнде амал билен гөркөзелиң. <sup>19-20</sup>Шонда биз өзүмиңиң хақыката дегишлидигимизи билерис ве Худайың хузурында бизиң выжданымыз пәк болар. Эгер выжданымыз бизи язгарайса-да, Худай ондан бейикдир, Ол хемме зады билйәндир. <sup>21</sup>Мәхрибанларым, эгер выжданымыз бизи язгармаса, онда Худайың хузурында ынамлы боларыс. <sup>22</sup>Ондан нәме дилесек аларыс, себәби биз Онуң буйрукларыны бержай эдип, Оны хошнут эдйән ишлери эдйәндирис. <sup>23</sup>Биз Онуң Оглы Иса Месихе иман этмелидирис ве Исаның буйрушы ялы бири-биримизи сөймелидирис. Бу Худайың буйругыдыр. <sup>24</sup>Худайың буйрукларыны бержай эдйән адам Худай билен, Худай хем онуң билен яшаяндыр. Худайың бизиң билен яшаяндыгыны Онуң хер биримизе берен Рухундан билйәрис.

<sup>a</sup> **3:8 Худайың Оглы** – Көне Өхтде бу ат патышалар үчин уланыларды. Тәзе Өхтде болса бу ат Худай тарапындан сайланып-сечилен диймеги аңладяр. Сөзлүге серет.

#### 4-нжи бап

##### *Рухлары сайгарың*

<sup>1</sup>Мәхрибанларым, өзүңде Худайың Рухуның бардыгыны айдян хер бир адама ынанып йөрмән. Оларың Худайдандыгыны я-да дэлдигини билмек үчин сынагдан гечириң. Себәби дүңйәде энчеме галп пыгамберлер пей-да болды. <sup>2</sup>Худайың Рухуның бардыгыны, ине, шундан билерсиңиз: олар Иса Месихиң, хакыкатданам, ынсан болуп гелендигини ыкрат эдйәрлер. <sup>3</sup>Муны ыкрат этмейән адам Худайдан дэлдир. Бу адам Месихиң душманыдыр. Сиз бу душманың гелжекдигини эшиденсиңиз. Ине, ол эййәм бу дүңйәдедир.

<sup>4</sup>Эзиз балалар, сиз болса Худайдансыңыз. Сиздәки Рухуң дүңйәдәки рухлардан үстүндиги үчин, сиз галп пыгамберлери еңенсиңиз. <sup>5</sup>Олар бу дүңйә дегишлидирлер, оларың гепи хем бу дүңйәниң гарайшына лайыкдыр, шонун үчин дүңйә олара гулак асыр. <sup>6</sup>Биз болса Худая дегишлидирис. Ким Худайы танаян болса, бизе гулак асар. Ким Худайдан болмаса, бизе гулак асмаз. Хакыкы Рух билен ялан рухы, ине, биз шейдип сайгарырыс.

##### *Худай сөйгүдир*

<sup>7</sup>Мәхрибанларым, бири-биримизи сөелиң, чүнки сөйги Худайдандыр. Ким сөййән болса, Худайың перзендидир, ол Худайы танаяндыр. <sup>8</sup>Ким сөймейән болса, Худайы танаян дэлдир, себәби Худай сөйгүдир. <sup>9</sup>Бизе Худайың сөйгүси, ине, шундан аян болды: Худай бизе яшайыш бермек үчин, Өзүниң еке-тәк Оглуны

дүңйә иберип, Өз сөйгүсини аян этди. <sup>10</sup>Биз Худайы дэл-де, илки Худай бизи сөйди. Ол бизиң гүнәлеримизи пәклемек үчин, Өз Оглуны гурбанлык хөкмүнде иберди. Ине, хакыкы сөйги шудур. <sup>11</sup>Мәхрибанларым, Худай бизи шейле сөендиги үчин, биз хем бири-биримизи сөймелидирис. <sup>12</sup>Хич ким хич хачан Худайы гөрән дэлдир. Эмма биз бири-биримизи сөййән болсак, онда Худбай бизиң билен яшаяндыр, Онуң сөйгүси калбымыза орнашандыр. <sup>13</sup>Худай бизиң билен ве бизиң хем Худай билен яшаяндыгымызы Онуң хер биримизе берен Рухундан билйәрис. <sup>14</sup>Биз Атаның Өз Оглуны дүңйәниң Халасгәри эдип иберендигини гөрдүк ве муңа шаятлык эдйәрис. <sup>15</sup>Исаның Худайың Оглудыгыны ыкрат эдйән хер бир адам Худай билен, Худай хем онуң билен яшаяндыр. <sup>16</sup>Худайың бизе болан чәк-сиз сөйгүсине гөз етирип, бу сөйгә ынанырыс.

Худай сөйгүдир. Сөйгүде яшаян адам Худай билен, Худай хем онуң билен яшаяндыр. <sup>17</sup>Шейлелик билен сөйги бизде кәмиллешип, кыямат гүни бизе ынам берер. Себәби биз бу дүңйәде эдил Месих ялы яшаярыс. <sup>18</sup>Сөйгүде горкы ёкдур. Терсине, кәмил сөйги горкыны ко-вуп чыкарандыр. Ким кыямат гүнүнден горкуп яшаян болса, онуң сөйгүси кәмил дэлдир. <sup>19</sup>Биз Худайы сөййәрис, себәби илки Ол бизи сөйди. <sup>20</sup>Ким «Худайы сөййәрин» дийип хем, өз доганыны йигренйән болса, ол яланчыдыр. Өзүниң гөрүп дуран доганыны сөймейән адам гөрмедик Худайыны сөйүп билмез ахыры. <sup>21</sup>Худай бизе:

«Худайы сөййән адам өз доганыны-да сөйсүн» дийип буйрук берди.

### 5-нжи бап

<sup>1</sup>Исаның Месихдигине ынаның хер бир адам Худайың перзендидир. Ата-ны сөййән адам Онуң перзендини-де сөййәндир. <sup>2</sup>Биз Худайың перзентлерини сөййәндигимизи нәдип билйәрис? Худайы сөйүп, Онуң буйрукларыны бержай эдйәнлигимизден билйәрис. <sup>3</sup>Худайы сөймек Онуң буйрукларыны бержай этмекдир. Онуң буйруклары болса агыр дәлдир. <sup>4</sup>Чүн-ки Худайың хер бир перзенди дүн-йәни еңмеги башаряндыр. Биз дүн-йәниң үстүнден бу еңши иманымыз аркалы газанярыс. <sup>5</sup>Эйсем дүнйәни ким еңип билер? Элбетде, Исаның Худайың Оглудыгына иман эдйән адам еңип билер!

<sup>6</sup>Иса Месих геленде, сува чүмдүрилди. Ол бизиң үчин ганыны дөкди. Ол дине сува чүмдүрилиш аркалы дәл, эйсем дөкен ганы аркалы хем Өзүни аян этди. Мукадес Рух муңа шаятдыр ве Онуң шаятлыгы хакыкатдыр. <sup>7</sup>Шейлеликте, үч шаятлык бар: <sup>8</sup>Рух, сув ве ган. Буларың үчүсиниң хем шаятлыгы бирдир. <sup>9</sup>Биз ынсанларың шаятлыгыны кабул эдйәрис, эмма Худайың шаятлыгы хас-да мөхүмдир. Себәби Худай хем Өз Оглы хакында шаятлык этди. <sup>10</sup>Худайың Оглуна иман эдйәнде Худайың шаятлыгы бардыр. Ким Худайың Өз Оглы

барадакы шаятлыгына ынанымаң болса, ол Худайы яланчы чыкарып, Оңа иман эдйән дәлдир. <sup>11</sup>Худайың шаятлыгы, ине, шундан ыбарат: Худай бизе бакы яшайыш берди, бу яшайшы Өз Оглы аркалы берди. <sup>12</sup>Ким Худайың Оглуна иман эдйән болса, онда яшайыш бардыр, ким иман этмейән болса, онда яшайыш ёкдур.

### Бакы яшайыш

<sup>13</sup>Мен муны сизе, Худайың Оглуна иман эденлере яздым. Шейлеликте, шуны билип гоюң: Худайың Оглуна иман эден сизде бакы яшайыш бардыр. <sup>14</sup>Биз Худая бил баглаярыс, себәби Онуң ырадасына гөрә нәме дилесек, дилегимизи эшидйәндигини билйәрис. <sup>15</sup>Онуң әхли дилеглеримизи эшидйәндигини билйән болсак, Ондан дилән задымызы алжакдыгымызы-да билйәндири. <sup>16</sup>Эгер бири доганының өлүме элтмейән гүнә эдйәнини гөрсө, гой, онуң үчин Худая ялбарсын. Худай оңа яшайыш берер. Муны өлүме элтмейән гүнә эдйәнлер хакда айдярын. Өлүме элтйән гүнә-де бардыр. Бейле гүнә эдйән адам үчин Худая ялбарың диймейәрин. <sup>17</sup>Хер яманлык гүнәдир, йөне өлүме элтмейән гүнә хем бардыр. <sup>18</sup>Биз Худайың перзентлериниң гүнә этмейәндигини билйәрис. Худайың Оглы олары гораюндыр<sup>б</sup>, шейтан оларә эл гатмаз. <sup>19</sup>Биз өзүмиңиң Худайдандыгымызы,

<sup>а</sup> **5:8** Кәбир голязмаларда 7-нжи ве 8-нжи аятлар шейле гөрнүшде гелйәр: <sup>7</sup> *Шейле, Гөкде гүвәлик берйән үчдүр: Ата, Сөз ве Мукаддес Рух. Буларың үчүси хем бирдир.*

<sup>8</sup> *Ерде гүвәлик берйән үчдүр: Рух, сув ве ган. Буларың үчүси хем бирдир.*

<sup>б</sup> **5:18** *Худайың Оглы олары гораюндыр* – бу жүмле кәбир голязмаларда Худайың перзенди өзүни саклаяндыр дийип душ гелйәр.

бүтин дүнийәниң болса шейтаның  
голастындадыгыны билйәрис. <sup>20</sup>Биз  
ене шуны билйәрис: хак Худайы та-  
нап билмегимиз үчин, Худайың Ог-  
лы гелип, бизе акыл-пайхас берди.

Биз хак Худай ве Онуң Оглы Иса  
Месих билен яшаярыс. Иса Месих  
хак Худайдыр ве бакы яшайышдыр.  
<sup>21</sup>Эзиз балаларым, өзүңизи бутлар-  
дан гораң! <sup>a</sup>



---

<sup>a</sup> 5:21 Кәбир голязмаларда *Омын* диен сөз хем бар.